



राज्यपाल सचिवालय, बिहार  
(जन-सम्पर्क शाखा)  
राजभवन, पटना—800022

प्रेस-विज्ञप्ति

संख्या—14/2024

**राज्यपाल ने जननायक कर्पूरी ठाकुर की जयन्ती के अवसर पर उन्हें नमन किया**

पटना, 24 जनवरी, 2024 :— माननीय राज्यपाल श्री राजेंद्र विश्वनाथ आर्लेकर ने जननायक कर्पूरी ठाकुर की जयन्ती के अवसर पर आयोजित राजकीय समारोह में बिहार विधान मंडल परिसर, पटना स्थित उनकी प्रतिमा पर माल्यार्पण कर उन्हें नमन किया तथा भावभीनी श्रद्धांजलि अर्पित की। इस अवसर पर उन्होंने पटना जिला प्रशासन द्वारा प्रकाशित पुस्तक 'राजकीय समारोह' का विमोचन भी किया। इस पुस्तक में उन महापुरुषों की जीवनी का उल्लेख है जिनके जन्मदिन/पुण्यतिथि के अवसर पर पटना जिला में राजकीय समारोह का आयोजन किया जाता है।

कार्यक्रम में माननीय मुख्यमंत्री श्री नीतीश कुमार, उप मुख्यमंत्री श्री तेजस्वी प्रसाद यादव, बिहार विधान सभा के अध्यक्ष श्री अवध बिहारी चौधरी, अन्य मंत्रीगण एवं गणमान्य लोगों ने भी जननायक कर्पूरी ठाकुर की प्रतिमा पर माल्यार्पण कर उन्हें श्रद्धांजलि अर्पित की।

समारोह में सूचना एवं जन-सम्पर्क विभाग के कलाकारों द्वारा आरती-पूजन किया गया तथा भजन व गीत प्रस्तुत किये गये। बिहार गीत की प्रस्तुति भी हुई।